

ھونلارنىڭ داھىيسى ئاتىلا ۋە ئاتىلا ئىزم

ئەركىن سىدىق

2010-يىلى 3-ئاينىڭ 10-كۈنى
مىنىڭ قىزم دىلنارە
ئامېرىكىدا تولۇقسىز ئوتتۇرا
مەكتەپتە ئوقۇۋاتقان ۋاقتىدا،
ئۇنىڭغا بىر قىتىم لىدېرلىق
ھەققىدە دەرس ئۆتۈلدى. بۇ دەرسىدە
ئوقۇتقۇچى سىنىپتىكى

ئوقۇغۇچىلارنى 3 كىشىلىك
كىچىك گۇرۇپپىلارغا بۆلۈپ،
گۇرۇپپىلار بويىچە تاپشۇرۇق
بەردى. بۇ تاپشۇرۇقتا ھەر بىر
گۇرۇپپىدىكى 3 ئوقۇغۇچى
ئايىم-ئايىم ھالدا
ئامېرىكىنىڭ پېرىزىدېنتى، مالىيە
مىنىستىرى ۋە ئەمگەك
مىنىستىرى دەپ پەرەز قىلىنىپ،
بۇ 3 كىشىنىڭ قانداق قىلغاندا
ئامېرىكىنىڭ ئىقتىسادىنى

ھازىرقىدىن ياخشىراق قىلغىلى
بولدىغانلىقى توغرىسىدا بىر
پىلان تۈزۈپ چىقىشى تەلەپ
قىلىنغان ئىدى. ھەمدە بارلىق
ئوقۇغۇچىلارغا بىر-بىر
پايدىلىنىش ماتېرىيالى
تەزىملىكىنى تارقىتىپ بېرىلگەن
ئىدى. مەن قارىسام بۇ
تەزىملىكنىڭ ئىچىدە ھونلارنىڭ
داھىيسى ئاتىلا توغرىسىدىكى
بىر كىتابنىڭ ئىسمىمۇ بار ئىكەن.

مەن ئۇيغۇرلارنىڭ ھونلار بىلەن
بولغان تارىخى مۇناسىۋىتىنى
بىلگىلى خېلى ئۇزۇن بولغان
بولۇپ، بىز شەھەرلىك
كۈتۈپخانىدىن بۇ كىتابنى ئارىيەت
ئېلىپ كەلگەندىن كېيىن، ئۇنى
ئۆزەم بىر قېتىم باشتىن - ئاخىر
ئەستايىدىل ئوقۇپ چىقتىم. شۇ
چاغدا ئاتىلانىڭ دۇنيادا ئۆتكەن
ئەڭ مەشھۇر داھىيلارنىڭ بىرسى
ئىكەنلىكىنى، ئامېرىكىنىڭ

ئالىي مەكتەپلىرىدە ئۆتۈلىدىغان
باشقۇرۇش ئىلمىغا ئائىت
دەرسلەردە ئاتتىلاننىڭ لىدېرلىق
سىرلىرى ۋە مۇۋەپپەقىيەت
سىرلىرى ئۈستىدە مەخسۇس
توختۇلىدىغانلىقىنى بىلىدىم.
ئۇنىڭدىن كېيىن ئامېرىكىدا
ئىشلەنگەن "ئاتتىلا" دېگەن
كىنونى بىر قانچە قېتىم كۆرۈپ
چىقتىم، ھەمدە شۇنىڭدىن
باشلاپ ئۆز تونۇشلۇرۇمغا ئىزچىل

تۈردە ئاشۇ كىنۇنى تەشەببۇس
قىلىپ كەلدىم. ئاتتىلاننىڭ رولىنى
ئالغان كىنو ئارتىسى رەگ
روگەرسنى شۇنىڭدىن باشلاپ
ناھايىتى ياخشى كۆرىدىغان بولۇپ
قىلىپ، ھەر قېتىم ئۇنى باشقا
كىنۇلاردا كۆرسەم، ئايالىم
ئامانگۈلگە "ئاۋۇ كىشى
ئاتتىلاننىڭ رولىنى ئالغان ئارتىس
شۇ ئىكەن" دەپ قويدىغان بولدۇم.
(ئاتتىلا" دېگەن كىنۇنىڭ يۇمۇ -

تۆبە دىكى ئادرىسنى مۇشۇ
ماقالىنىڭ ئەڭ ئاستىغا يېزىپ
قويدۇم).

بۇ قېتىم داھى ۋە لىدېرلىق
ھەققىدە ئىزدىنىشمنىڭ بىر
قىسمى سۈپىتىدە، مەن ئاتتېلا
ھەققىدىكى كىتابتىن بىرنى قايتا
ئوقۇپ بېقىشنى قارار قىلدىم.
ئامازون تور بېتىدىن "ھون ئاتتېلا"
(ئىنگلىزچە "ئاتتېلا تھە ھون")
دەپ ئىزدىسەم، جەمى 242 نەتىجە

چىقتى. شۇنىڭ بىلەن مەن 1987-
يىلى نەشىر قىلىنغان ۋەسس
روبەرتس نىڭ "ھون ئاتىلانىڭ
لىدېرلىق سىرلىرى" (ئىنگلىزچە
"لەئادەرشىپ سەكرەتس ئوف
ئاتىلا تەھ ھون") دېگەن كىتابنى
سىپتىۋالدىم. بۇ كىتابنىڭ
ئوقۇرمەنلىرى بۇ كىتاب ھەققىدە
ناھايىتى ياخشى ئىنكاسلارنى
قايتۇرغان. مەسىلەن،
ئامېرىكىدىكى "ھەممىپاپ

ئاپتوموبىل " (ئىنگلىزچە " گەنەرال موتور، گىم ") دېگەن داخلىق شىركەتنىڭ مۇئاۋىن لىدېرى پائۇل زالەككى مۇنداق دېگەن: " مەن بۇ كىتابنى ئون نەچچە قېتىم ئوقۇپ چىققان بولۇپ، ھەر قېتىم ئوقۇغىنىمدا ئۇ مېنىڭ نەزەر دائىرىمىنى يەنە بىر قەدەم كېڭەيتتى. مېنىڭچە بۇ ئىنتايىن كام ئۇچرايدىغان بىر كىتاب بولۇپ، بىر چوڭ ئادەم

توپغا مەسئۇل بولغان ھەر قانداق
بىر كىشى بۇ كىتابنى چوقۇم
ئوقۇپ چىقىشى كېرەك ئىكەن".
"ئامېرىكا ئاۋىئاتسىيە شىركىتى"
نىڭ لىدېرى ۋە رەئىسى كراندال
مۇنداق دېگەن: "بۇ كىتاب
لىدېرلىقنى مۇۋەپپەقىيەتلىك
ئېلىپ بېرىش ھەققىدىكى يېڭى
چۈشەنچىلەر بىلەن لىق تولغان.
ئۇ ئەقەللىي يوليۇرۇقلارنىڭ
كارامەت ئىجاتچانلىق بىلەن بايان

قىلىنىشى بولۇپ، مەن ھەممە
كىشىلەرنىڭ ئۇنى ئوقۇپ
چىقىشىنى تەۋسىيە قىلىمەن".
1992-يىلى چوڭ بۇش ۋە كلېنتون
بىلەن ئامېرىكا پرېزىدېنتلىقىنى
تالاشقان روسس پىروت ئەپەندى
ئامېرىكىدىكى "ھەممىياپ
ئاپتوموبىل" شىركىتىنىڭ
مۇئاۋىن رەئىسى بولۇپ
ئىشلەۋاتقان مەزگىلدە، ئۇ شۇ
كىتابنىڭ 1985-يىلىدىكى 1-

نەشرلىك نۇسخىسىنى ئۇچۇرتۇپ
قېلىپ، ئۇنى ئىنتايىن ياخشى
كۆرگەنلىكىدىن، بۇ كىتابتىن
بىراقلا 700 پارچىنى سېتىۋېلىپ،
شىركەتنىڭ بارلىق چوڭ - كىچىك
باشلىقلىرىغا ۋە ئۇنىڭدىن باشقا
ھەممە دوستلىرىغا بىردىن
تەقدىم قىلغان ئىكەن. مەن
يېقىندا كۆرگەن، ئامېرىكىدا
ئىشلەنگەن بىر كىنودىمۇ،
خۇسۇسىي رازۋېدچىك بولۇپ

ئاساسلىق رول ئالغان ئادەمنىڭ
بىر كۈتۈپخانىدا ئاتتلا ھەققىدە
ئاشۇ كىتابنى ۋاراقلاۋاتقان بىر
كۆرۈنۈشنى كۆردۈم. يەنى، بۇ
كىتاب ئامېرىكا جەمئىيىتىگە
خېلى چوڭقۇر سىڭىپ كىرىپتۇ.

مەن ئۇشبۇ يازمامدا، "ھون
ئاتتىلانىڭ لىدېرلىق سىرلىرى"
دېگەن كىتابتىكى ئاتتىلانىڭ
ھاياتى ۋە ئۇنىڭ لىدېرلىق

ئىدىيىسى - ئاتتالائىزم
توغرىسىدىكى مەزمۇنلارنى
قىسقىچە تونۇشتۇرۇپ ئۆتمەن.
مەن بىر كىتابتىكى مەزمۇننى بىر
قىسقا ماقالە قىلىپ تونۇشتۇرۇش
ئۈچۈن، بۇ ماقالىدا كىتابتىكى
ئەسلى مەزمۇنلارنى ئۆزەم مۇۋاپىق
كۆرگەن دائىرە ئىچىدە قىسقارتتىم
ۋە قايتىدىن رەتلىدىم. لېكىن ئۇ
مەزمۇنلارنىڭ مەنىسىنى ئەينەن
بايان قىلدىم. بولۇپمۇ بۇ ماقالىدا

ئوتتۇرىغا قويۇلغان تارىخى
تەسۋىرلەر يۇقىرىقى كىتابنىڭ
ئاپتورىنىڭ ئۆز كۆز - قارىشى
بولۇپ، ئۇلار ھەرگىزمۇ مېنىڭ كۆز
قارىشىم ئەمەس. يۇقىرىدا ئازراق
تىلغا ئېلىنغانىدەك، پۈتۈن
ئامېرىكا جەمئىيىتى ئاتىلانىڭ
لىدېرلىق ئىدىيىسىگە ئاجايىپ
يۇقىرى دەرىجىدە ئەھمىيەت
بېرىدىكەن. لېكىن مېنىڭ
پەرزىمچە ئۇيغۇر جەمئىيىتى

بولسا ئاتتالاغدا ئائىت
نەرسىلەردىن ئاساسەن خەۋەرسىز.
شۇنداق بولغاچقا مەن ھەر بىر
ئۇيغۇر قېرىنداشلارنىڭ، بولۇپمۇ
ئۆزىنى بۇرۇنقى، ھازىرقى ياكى
كەلگۈسىدىكى ئۇيغۇر
لىدېرلىرىدىن بىرى دەپ
سانايدىغان ھەر بىر كىشىدىن
ئۇشبۇ ماقالىنى كام دېگەندە بىر
قېتىم ئوقۇپ چىقىشىنى
تەشەببۇس قىلىمەن. ئۇيغۇر

دیارىدىكى قېرىنداشلاردىن بولسا، "ھون ئاتىلانىڭ لىدېرلىق سىرلىرى" دېگەن كىتابنى ئىنگلىزچىدىن ئۇيغۇرچىغا تەرجىمە قىلىپ نەشىر قىلدۇرۇشنى ئۈمىد قىلىمەن. بۇ كىتابنىڭ تىلى ناھايىتى ئاددىي بولۇپ، ئۇنى ئۇيغۇرچىغا تەرجىمە قىلىش ئۈنچۈۋالا قىيىن ئەمەس، دەپ ئويلايمەن. ئەگەر بۇ ئىشنى قىلىدىغانلار بولسا مەن ئۇ

قېرىنداشىمىزغا بۇ كىتابنىڭ
ئىنگلىزچىسىنى سېتىۋېلىپ
ئەۋەتىپ بېرىشنى خالايمەن.

1. ئاتىلانىڭ قىسقىچە

تەرجىمىسى

ھونلار كۆچۈپ يۈرۈيدىغان، كۆپ
خىلدىكى تىللارنى
ئىشلىتىدىغان، كۆپ خىلدىكى
مىللەتلەردىن تەركىپ تاپقان

قەبىلىلەرنىڭ بىرلەشمىسىدىن
ئىبارەتتۇر. روبەتس نىڭ كىتابىدا
دېيىلىشىچە، ھونلار ئەسلىدە
ئۇراننىڭ ياۋروپا تەرىپىدىكى
كىشىلەردىن پەيدا بولغانمۇ ياكى
تۈرك ياكى ئاسىيالىق
كىشىلەردىن پەيدا بولغانمۇ،
دېگەن سوئالنىڭ جاۋابى ئېغىزىكى
تارىخلاردا ئاساسەن
خاتىرىلەنمىگەن، ياكى بولمىسا
بۇ سوئالغا بەزىدە قالايمىقان

جاۋاب بېرىلگەن. لېكىن، مەن
يېقىندا ھونلار ۋە ئاتتلا
توغرىسىدا بىر قانچە تور
بەتلەرنى كۆرۈپ باقتىم. "ھونلار
كالېندارى" دېگەن بىر تور بېتىدە
كۆرسىتىلىشىچە، باتۇر تەڭرىقۇت
("مائو-تۇن") نىڭ بىرلىككە
كەلتۈرۈشى بىلەن ھونلار
مىلادىيىدىن بۇرۇنقى 200 -
يىللىرى باجكال كۆلى بىلەن
شەرقىي - جەنۇبىي موڭغۇلىيە

ئەتراپىدىكى ئوتتۇرا ئاسىيا
رايونىدا ياشىغان بولۇپ، ئۇلار
باتۇرنىڭ قېشىدىكى لوڭچىڭنى
پايتەخت قىلغان. ھەمدە ھونلار
مىلادىيىدىن كېيىنكى 469-يىلى
ئاخىرقى پادىشاھسى دەڭزىك
نىڭ ۋاپات بولۇشى بىلەن دۇنيادىن
غايىپ بولغان. ئاتتلا
مىلادىيىدىن كېيىنكى 395-
يىللىرى دانۇبە جىلغىسىنىڭ
مەلۇم بىر يېرىدە تۇغۇلغان (دانۇبە

جىلغىسىنىڭ نەگە
جايلاشقانلىقىنى بىلىش ئۈچۈن
ئىنتېرنېتتىن ئىزدەپ، بۇ
ئىسىمنىڭ بىر قانچە دۆلەتتە
بارلىقىنى بايقىدىم. مېنىڭ
پەرزىمچە، ئاتىلا تۇغۇلغىنى
ئاۋستىرىيەدىكىسى بولىشى
مۇمكىن). ئاتىلانىڭ دادىسى
مۇندزوك پادىشاھ بولۇپ، ئۇلارنىڭ
ئائىلە تارىخىنى 32 ئەۋلادقىچە
تاپقىلى بولىدىكەن. ئۇلارنىڭ

ئائىلىسى ئۆز ئادەم توپىنىڭ
بىرلىكىنى ئەڭ ياخشى ساقلىغان
بىر ئائىلە بولۇپ، موڭغۇللارنىڭ
ئالاھىدىلىكىگە ئىگە ئىكەن.

ئاتتىلا دەسلەپتە قويغۇغا
مىنىشنى ئۆگەنگەن بولۇپ،
كېيىنچە ئات مىنىش
ماھارىتىدىمۇ ئادەتتىن تاشقىرى
سەۋىيىگە يەتكەن. ھەمدە ئوقيا،
نەيزە، ئارغىماق، قېلىچ ۋە قامچا
ئىشلىتىش جەھەتتىمۇ كامالەتكە

يەتكەن. بۇلار ئاتتىلا دەۋرىدىكى
ھونلارنىڭ ئەنئەنىۋىي
ماھارەتلىرى بولۇپ، بىر
ئاقسۆڭەكلىك دەرىجىسىدىكى
كىشى ئۈچۈن كام بولسا
بولمايدىغان ماھارەتلەر ئىدى.
ئاتتىلا ئۆزىنىڭ ئارتۇقچىلىقىغا
نەسبەتەن كۈچلۈك ئىپتىخارلىق
تۇيغۇسى، ۋە ئىقتىدارسىزلارغا
نەسبەتەن كۈچلۈك كەمسىتىش
تۇيغۇسىنى يېتىلدۈرگەن. ھەمدە

ئۆز ماھارىتىنى ناھايىتى
خەتەرلىك ئوۋ - ئوۋلاش
پائالىيەتلىرىدىكى باتۇرلۇقى
بىلەن خەلق - ئاممىسى ئالدىدا
نامايان قىلغان. مەسىلەن، ئۇ بۆرە
ۋە ئېيىقلارنى تىزاق قۇرۇپ
تۇتۇۋېلىپ، ئاندىن بىر قىسقا
پىچاق بىلەن ئۇلارنىڭ ئىچ -
قارىنى ئېلىۋەتكەن. ئاتتىلا
دادىسى بىلەن ئىنتايىن يېقىن
ئۆتكەن بولسىمۇ، بۇنداق

مۇناسىۋەت پادىشاھ مۇندزۇك نىڭ
ۋاپات بولشى بىلەن ئاتتىلا
ناھايىتى كىچىك ۋاقتىدىلا
ئاياغلاشقان. شۇنىڭ بىلەن ئۇ
دادىسىنىڭ پادىشاھلىقىغا
ۋارىسلىق قىلغان تاغىسى رۇگىلا
نىڭ قولىدا قالغان.

رۇگىلا ئۆزىنىڭ ئادەم توپى
ئۈچۈن ھونلار ناھايىتى ئاسانلا
يېڭەلەيدىغان چەت ئەللەرگە
بېقىندا بولىدىغان سىياسەتلەرنى

يولغا قويغان. ئاتتلا بولسا
بۇنداق سىياسەتلەرنى ئوچۇق -
ئاشكارە ئەيىبلەنگەن. شۇنىڭ
بىلەن ئاتتلاننىڭ بالىلىق
مەزگىلىدىكى تەقدىرى ناھايىتى
تېزلا ئۆزگىرىشكە باشلىغان.
ئاتتلا 12 ياشقا كىرگەندە، رۇگىلا
ئۇنى رىم پادىشاھىسى خونورىيۇس
(" خونورىيۇس ") نىڭ ئوردىسىغا
گۈرۈگە ئېلىنغۇچى قىلىپ
ماڭدۇرغان. بۇنىڭ ئۈچۈن

رېملىقلار ئەتراپلىق پىلانلاش
ئارقىلىق رۇڭلاغا ئۆزىنىڭ
ئېيتىۋۇس (" ئاھتەتئۇس ")
ئىسىملىك بىر ياش ئادىمىنى
گۈرۈگە بەرگەن. مۇشۇ ئارقىلىق
بىر پادىشاھى بىر تەرەپتىن ئۆز
ئوردىسىغا گۈرۈگە كەلگەن
كىشىلەرگە رېملىقلارنىڭ ئۆرۈپ -
ئادىتى، ئەنئەنىسى ۋە
ھەشەمەتلىك ياشاش ئۇسۇلىنى
ئۆگىتىش، ئاندىن ئۇلارنى ئۆز

ۋەتەنلىرىگە قايتۇرۇپ، شۇ
ئارقىلىق ئۆزىنىڭ تەسىر كۈچىنى
باشقا دۆلەتلەرگە كېڭەيتىشنى
مەقسەت قىلغان. يەنە بىر
تەرەپتىن بولسا، باشقىلارنىڭ
دۆلەتلىرىگە گۆرۈگە قويغان كىشى
سۈپىتىدە ماڭدۇرغان كىشىلىرى
ئارقىلىق ئۆزىنىڭ جاسۇسلۇق
ئىقتىدارىنى زور دەرىجىدە
ئاشۇرغان.

رىملىقلار ئاتىلانىڭ كۆڭلىنى

باشقىچە پروگراممىلاشقا
ئۇرۇنغاندا، ئاتتلا ئۇنىڭغا
قارشىلىق كۆرسىتىپ،
بىرلىقلارنىڭ ھېچ قانداق
نەرسىلىرىنى قوبۇل قىلمىغان.
ھەمدە گۆرۈگە ئېلىنغان باشقا
بالىلارنىمۇ شۇنداق قىلىشقا
ھەرىكەتلەندۈرگەن. ئۇ ئىككى
قېتىم قېچىشقا ئۇرۇنغان
بولسىمۇ، مۇۋەپپەقىيەت
قازىنالمىغان. قېچىپ

ئەركىنلىككە ئېرىشەلمىگەندىن
كېيىن، ئۇ پۈتۈن ۋۇجۇدى بىلەن
رىم پادىشاھلىقىنىڭ ھەممە
ئىشلىرىنى ئۆگىنىۋېلىشقا
تىرىشقان. ئۇ رىمنىڭ ئىچكى ۋە
تاشقى ئىشلار سىياسىتىنى،
ھەربىي ئىشلىرىنى، ۋە رىم
ئەسكەرلىرىنىڭ ئارتۇقچىلىقى
بىلەن ئاجىزلىقىنى تەتقىق
قىلغان. ئۇلارنىڭ چەت ئەل
مىنىستىرلىرى بىلەن ئۆتكۈزگەن

دىپلوماتىك يىغىنلىرىنى
يۇشۇرۇن ھالدا كۆزەتكەن.
لىدېرلىقنى، تاشقى ئىشلار
مۇراسىمىنى ۋە باشقا
كەلگۈسىدىكى ھۆكۈمرانلىق
قىلغۇچىلار ۋە دىپلوماتلارغا
مۇۋاپىق كېلىدىغان ھەر خىل
ماھارەتلەرنى ئۆگەنگەن. ھەمدە
شۇ جەرياندا دۇنياغا ھۆكۈمرانلىق
قىلىش ئىستراتېگىيىسىنى تۈزۈپ
چىققان. ئۇنىڭ پىلانلىرى

ناھايتى ئېھتىياتچانلىق بىلەن
ئادەتتىن تاشقىرى دەرىجىدە توغرا
تۈزۈلگەن.

ئاتتىلا رەمىدىن دۇنابە
جىلغىسىغا قايتۇرۇلغاندا، ئۇ
يەردىكى ھونلار قەبىلىسىدە يەنىلا
بىر مەركىزىي سىياسىي ۋە ھەربىي
باشقۇرۇش ئورگىنى بولمىغان.
ئوخشىمىغان ھون قەبىلىلىرىنى
ئوخشىمىغان قەبىلە باشلىقلىرى
("چىئەفتائىن") باشقۇرىدىغان

بولۇپ، بۇ باشلىقلار بىرەر ھون
پادىشاھىغا تەۋە بولمىغان. ئاتتىلا
رىمنى يېڭىش ئۈچۈن چوقۇم
ھەممە ھون قەبىلىلىرىنى
بىرلەشتۈرۈمىسى
بولمايدىغانلىقىنى چوڭقۇر تونۇپ
يەتكەن. شۇنىڭ بىلەن ھەممە ھون
تېرىتورىيىسىگە كۆپ قېتىم ئوۋ
ئوۋلاش سەپىرى قىلىپ، ھەممە
قەبىلە باشلىقلىرى بىلەن
ئايىرىم-ئايىرىم مۇناسىۋەت

ئورناتقان. ھەمدە بۇ قەبىلە
باشلىقلىرىغا تەسىرلىك
مۇراجىئەت قىلىش ئارقىلىق،
ئۇلارنىڭ ساداقتىنى قولغا
كەلتۈرگەن. پۇختا تەييارلىق
قىلىپ، توغرا پەيتىنى كۈتۈپ،
ئىنىسى بىلەن بىر قېتىملىق
ئوۋچىلىق جەريانىدا ئۆلۈپ
كەتكەندىن كېيىنلا، ئاتىلا دانۇبە
جىلغىسىدىكى ھون قەبىلىسىگە
پادىشاھ بولغان (بەزىلەر ئىنىسى

بلەدانى ئاتتلا ئۆزى ئاشۇ
قېتىملىق ئوۋ جەرياندا قەستلەپ
ئۆلتۈرگەنمۇ دەيدىكەن - ئەركىن
سىدىق). ھەمدە ئۆزىنىڭ
پەۋقۇلئاددە يۇقىرى دەرىجىلىك
داھىيلىق قابىلىيىتى بىلەن
باشقا ھون تەبىقىلىرىنى
بىرلىككە كەلتۈرۈپ، بىر
تەڭداشسىز ھون ئارمىيىسىنى
قۇرۇپ چىققان. ئەڭ كۈچەيگەن
ۋاقتىدا، ھونلار قوشۇنىنىڭ ئەسكەر

سانى 700 مىڭدىن ئېشىپ
كەتكەن.

ئاتتالا ناھايىتى كەمتەر بولۇپ،
ئۆزى ھونلارنىڭ پادىشاھى
بولسىمۇ ناھايىتى ئاددىي - ساددا
ياشىغان. ھەمدە ھەممە ئىشلارنى
ئىنتايىن ئادىللىق بىلەن
سۈرۈشكەن. لېكىن، ئۆزىگە
قارشىلىق كۆرسەتكەن قەبىلە
باشلىقلىرىنى يىغىپ ئويچە
ئۆلتۈرۈۋەتكەن. ئۇ قىلچىمۇ

ئالدىراقسانلىق قىلماي، ھونلارغا
گېرمان بىلەن سىلاۋ
مەملىكەتلىرىنى ئۆز كونتروللىقى
ئاستىغا كىرگۈزۈش، ۋە رىم بىلەن
كونستانتىنوپۇل
("كونستانتىنوپولە") نى ئىگىلەش،
ئاندىن پۈتۈن ئاسىيا ۋە ئافرىقىغا
ھۇجۇم باشلاش قاتارلىق مىللىي
نشانى ئېنىق بەلگىلەپ بەرگەن.
ئاتىلانىڭ پىلانى ناھايىتى چوڭ
بولۇپ، بۇنى ئۇنىڭ بالىلىق

چېغىدىكى ئارزۇلىرى بارلىققا
كەلتۈرگەن ، ياشلىق دەۋرىدە
كۆرگەن ئىشلىرى ئارقىلىق پۇختا
تاۋلىغان. ئۇ ئۆز پىلانىنى
قەدەممۇ - قەدەم ئەمەلگە
ئاشۇرۇشقا تىرىشقان. ئۇ ھېچ
قانداق ئىشتا ئالدېراقسانلىق
قىلمىغان، ھېچ قانداق ئىشتا
تەۋرەنمىگەن، ۋە باشقىلارغا باش
ئەگمىگەن. باشقىلارنىڭ
تەكلىپلىرىگە ئەستايىدىل قۇلاق

سالغان، ئەتراپىدىكى ھەممە
ئىشلارنى ئەستايىدىل كۆزەتكەن،
ھەمدە بىر ئىشنى قىلىشنىڭ ئەڭ
ياخشى پەيتى يېتىپ كەلگىچە
سەۋرى - تاقەتلىك بىلەن
ساقلىغان.

ئاتىلارنىڭ قوشۇنى شۇنچە چوڭ
ۋە كۈچلۈك بولسىمۇ، ئۇلار
مەقسەتتە بىردەك، تەشكىلى
تۈزۈمچانلىقى ئىنتايىن كۈچلۈك
بولغان، ھەمدە ھەممە ۋاقىت

ناھايىتى جاسارەتلىك بولغان.
ھون قوشۇنى يېڭى
تېرىتورىيەلەرگە يۈرۈش قىلغاندا
بەزىدە قىيىنچىلىقلارغا دۇچ
كەلگەن بولسىمۇ، كۆپۈنچە
ۋاقتلاردا ھېچ قانداق قارشىلىققا
ئۇچرىمايلا غەلبە قازانغان.
نۇرغۇن كەنتلەر كۆپۈنچە ۋاقتلاردا
ھون ئارمىيىسىنىڭ
كېلىۋاتقانلىقىنى ئاڭلىغان ھامان
ئوي - ماكاننى تاشلاپ قېچىپ

كەتكەن.

خۇددى ئاتتلا رىمدا رىم
پادىشاھلىقنىڭ ئىلغار
نەرسىلىرى ھەمدە ئۇرۇش ۋە
ئەسكەر تېخنىكىلىرىنى
ئۆگەنگەنگە ئوخشاش،
ئېيتىيۇس مۇھونلار يۇرتىدا
ھونلارنىڭ ئۆرۈپ - ئادىتى، ئىش
بېجىرىش ئۇسۇلى ۋە جەڭ قىلىش
تېخنىكا - ماھارەتلىرىنى
ئۆگەنگەن. شۇنىڭ بىلەن ئۇ

رىمنىڭ ھەربىي قوشۇنىغا
قوماندانلىق قىلىپ، ئاتىلانىڭ
قوماندانلىقىدىكى ھون
قوشۇنىنىڭ ئالغا ئىلگىرىلىشىگە
بىر قېتىم قاتتىق توسقۇنلۇق
قىلغان. يەنى مىلادىيىدىن
كېيىنكى 451-يىلى شالون
("چالونس") دىكى بىر ئۇرۇشتا
ئېپىتىيۇس ئوقيا بىلەن ئاتلىق
ئۇرۇش قىلىشقا ئادەتلەنگەن ھون
قوشۇنلىرىنى پىيادە ئۇرۇش

قىلىشقا قىستاپ، 162-300
مىڭدەك ھون ئەسكەرلىرىنىڭ
جېنىغا زامىن بولغان. بۇ ئاتتىلا
ئۈچۈن تۈنجى قېتىملىق
يېڭىلىش بولۇپ، ئۇ
ئەسكەرلىرىنى چېكىندۈرگەن.
ھەمدە ئۇنىڭ پۈتۈن دۇنيانى
سوراش ئارزۇسى مۇشۇ قېتىم بىر
ئاز ئاجىزلىغان.

ئاتتىلا قوشۇننى دۇنابە
جىلغىسىغا قايتۇرۇپ كېلىپ، ئۆز

قوشۇننى قايتىدىن رەتكە
سالغان. ئۆز قوشۇنىنىڭ
كېيىنىشى، ئۇرۇش تېخنىكىسى،
ماھارىتى ۋە ئۇرۇش قوراللىرى
قاتارلىق ھەممە جەھەتتە تۈپتىن
ئۆزگەرتىش ئېلىپ بارغان.
تەييارلىق پۈتكەندىن كېيىن، ھون
قوشۇنى ئاتتىلاننىڭ بىۋاسىتە
قوماندانلىقىدا رىمغا قاراپ قايتا
يۈرۈش قىلىپ، ئىتالىيە قاتارلىق
نۇرغۇن دۆلەتلەرنى قولغىغا

چۈشۈرۈپ، رىمغا يېقىنلاشقان. رىم پادىشاھىسى بۇ تەڭداشسىز قوشۇننىڭ قۇدرىتىدىن قورقۇپ، قاتتىق ۋەھىمە ئىچىگە پاتقان. ئۇلار دەسلەپتە ئاتتىلانى ئالتۇن بىلەن سېتىۋېلىشنى ئويلاشقان، لېكىن رىمنى ئاسانلا قولغا چۈشۈرەلەيدىغان ئاتتىلانىڭ بۇ سودىغا كۆنمەيدىغانلىقىغا كۆزى يەتكەن. رىم پادىشاھىسى ۋالەنتىنيان ("ۋالەنتىنيان")

ئۆزىنىڭ سىڭلىسى خونورىيا
("ھونورىئا") نى ئاتىلاغا خوتۇن
قىلىپ تەقدىم قىلىشنىمۇ
ئويلىغان. لېكىن 300 دىن ئارتۇق
خوتۇنى بار ئاتىلانىڭ بۇ ئىشقىمۇ
كۆنمەسلىكىدىن ئەنسىرىگەن.
شۇنىڭ بىلەن ئۇ باشقا ئامال
تاپالمىغاندىن كېيىن، رىم
پاپىسى لىيو ("لەئوئى") نى ئاتىلا
بىلەن مەسلىھەتلىشىشكە
ماڭدۇرغان. بۇ پاپا بىلەن ئاتىلا

ئوتتۇرىسىدا نېمە گەپ - سۆزلەر
بۇلۇنغانلىقى ھازىرغىچە
ئېنىقلانمىغان بىر سىر بولۇپ،
ئۇلار كۆرۈشكەندىن كېيىن،
ئاتتالا رىمغا ھۇجۇم قىلماي،
باشقا ئۇرۇشمۇ ئېلىپ بارماي، ئۆز
يۇرتىغا قايتىپ كەتكەن.
شۇنىڭدىن كېيىن ئۇ دۇنيانى
سوراش خىيالىدىنمۇ بارا - بارا ۋاز
كېچىپ، ھەممە ئىشنى
دىپلوماتىك مۇناسىۋەت ئارقىلىق

قىلىشقا ئۆزگەرگەن. ئۇ ئۆزىنى
ھونلارنىڭ پادىشاھىسى دەپ
قايتىدىن جاكارلاپ، ئۆزىگە قارشى
چىققان قەبىلە باشلىقلىرىنى
داۋاملىق تۈردە پۈتۈنلەي
ئۆلتۈرۈۋەتكەن.

ئاتتىلاغا قارشى چىققان
ئاشۇنداق قەبىلە باشلىقلىرىدىن
بىرىنىڭ ناھايىتى گۈزەل كەلگەن
بىر قىزى ئاتتىلانىڭ ئالدىغا
كېلىپ، ئۇنىڭدىن دادىسىنى

ئۆلتۈرمەسلىكىنى تىلىگەن.
لېكىن، ئاتتىلا ئۇ باشلىقنى يەنىلا
ئۆلتۈرۈۋەتكەن. ئەمما ئاتتىلانىڭ
كۆزى ئىلدىكو ("ئىلدىكو")
ئىسىملىك بۇ گۈزەل قىزغا
چۈشۈپ، ئۇنى خوتۇنلۇققا
ئالدىغان بولغان. ھونلار بۇ توپنى
بىر ياخشىلىقنىڭ بىشارىتى، دەپ
ئويلىغان. ئۇلار ئاتتىلا ئۆزىنىڭ
ياشىنىپ قالغانلىقىنى،
ئۈمىدسىزلىكلىرىنى ۋە باشقا

مەسىلىلىرىنى ئۇنتۇپ، پۈتۈن
دۇنيانى ئۆز قولىغا ئېلىش
يۈرۈشىنى يېڭى ئىرادە بىلەن
باشلايدۇ، دەپ ئويلىغان. داغ -
دۇغلۇق ۋە خوشاللىق ئىچىدە
يېرىم كېچىگىچە ئۆتكۈزۈلگەن
تويىدىن كېيىن، بۇ يېڭى توي
قىلغان ئەر - خوتۇن ئۆز ھۇزۇرىغا
قايتقان. لېكىن ئەتىسى ئۇلارنىڭ
ھۇزۇرىدىن ھېچ قانداق شەپە
ئاڭلانمىغان. قايتا - قايتا چەككەن

ئىشكىمۇ ھېچ كىم جاۋاب
بەرمىگەن. شۇنىڭ بىلەن ئۆز
پادىشاھىدىن ئەنسىرىگەن
قوغدىغۇچىلار ئاتتىلا ھۇزۇرىنىڭ
ئىشكىنى چىقىپ ئېچىپ
كىرگىنىدە، قانغا بويلىپ
يالىڭاچ ياتقان ئاتتىلانىڭ
ئۆلىكىنى كۆرگەن. بەزىلەر لىدىكو
ئاتتىلانى ئىنتىقام ئېلىش
مەقسىتىدە ئۆلتۈرۈۋەتكەن،
دېيىشىدۇ. لېكىن ئاتتىلانىڭ

بەدىننىڭ ھىچ قانداق
زەخمىلەنگەن يەر يوق. يەنە
بەزىلەر ئاتىلانى ئۇنىڭ يېڭى
زىمىنگە ئېرىشەلمەي دادىسىدىن
قاتتىق نارازى بولۇپ يۈرگەن 6
ئوغلى ئۆلتۈرۈۋەتكەن، دېيىشىدۇ
(ئاتىلا رىمىنى قولغا چۈشۈرمەي
قايتىپ كەلگەندە، ئۇنىڭ 6 ئوغلى
قاتتىق نارازى بولغان). باشقىلار
بولسا ئاتىلانى توي جەريانىدا
قاتتىق ھېرىپ كېتىپ، تەبىئى

سەۋەبلەر بىلەن ئۆلگەن،
دېيىشىدۇ. شۇنداق قىلىپ، 453 -
يىلى ئاتتلا ئالەمدىن ئۆتكەن.
ئاتتلا ئۆز ئوغۇللىرىغا
ئىشەنمەي، ئۇلارنى ئۆزىگە
ئىزباسار قىلىپ تاللىمىغان.
ھەمدە ئىزباسارنى ۋاقتى كەلگەندە
ئاسانلا تاللىغىلى بولىدۇ، دەپ
ئويلاپ، باشقا بىرەيلەننى
ئىزباسارلىققا بېكىتىپمۇ
قويمىغان. 454 - يىلى ئاتتلانىڭ

ئوغۇللىرى دادىسىنىڭ
پادىشاھلىقىنى تالىشىپ ئۆز-ئارا
سوقۇشۇشنى داۋاملاشتۇرۇۋاتقان
بىر ۋاقىتتا، گېرمان قەبىلىلىرى
قوزغىلاڭ قىلىپ، ھونلارنى گۇمران
قىلغان.

ھونلارنىڭ قالدۇقلىرىدىن
بولغان ۋېنگرىيە خەلقى
قاتارلىقلار ئاتىلانى ھازىرمۇ
ناھايىتى پەخىرلىنىش ئىچىدە
ئېسىدە ساقلايدۇ. گەرچە

غەربلىكلەر ئاتىلانى دېگەندەك
بىلىپ كەتمىسمۇ، ئۇ تارىختىكى
ئەڭ مۇھىم كىشىلەرنىڭ بىرسى
بولۇپ، ئۇ بىر ئەقىللىق
مەدەنىيەت تارقاقچى بولۇش،
ئىش قىلىشتا ئوچۇق - ئاشكارە
بولۇش، ۋە يېڭى ئوي - پىكىرگە
باي بولۇش قاتارلىق جەھەتلەردە
ئۇلۇغ ئالىپكزاندىر ("ئالەخاندەر
تەھ گرهئات") ۋە سىسار ("كائەسار")
قاتارلىق كىشىلەردىن كۆپ

ئېشىپ چۈشىدۇ. ئۇنىڭ
ئەسىرلەردىن بۇرۇنقى كىشىلىك
خاراكتېرى، قىممەت قارىشى ۋە
پرىنسىپلىرى يېتەكلىگۈچىلەر
بىلەن ئەگەشكۈچىلەر
ئوتتۇرىسىدىكى پەرقلەرنى روشەن
كۆرسىتىپ بېرىدىغان بولۇپ،
ئۇنىڭ لىدېرلىق سىرلىرى
بۇنىڭدىن كېيىنكى ئەۋلادلار
ئۈچۈن بىر قىممەتلىك ئۆگىنىش
ماتېرىيالى بولۇپ ماڭىدۇ.

2. ئاتىلانىڭ لىدېرلىق توغرىسىدا ئېيتقانلىرى

يۇقىرىدا ئېيتىپ ئۆتكىنىمدەك،
ئامېرىكىدىكى ئوتتۇرا ۋە ئالىي
مەكتەپ ئوقۇغۇچىلىرى ھەمدە
لىدېرلىق ۋەزىپىسىنى ئۆز
ئۈستىگە ئالغان نۇرغۇن كىشىلەر
"ھون ئاتىلانىڭ لىدېرلىق
سىرلىرى" دېگەن كىتابقا
ئىنتايىن قىزىقىدىكەن ۋە ئۇنى

ناھايتى قەدىرلەيدىكەن. ئۇلار
نېمە ئۈچۈن شۇنداق قىلىدۇ؟ ئۇلار
نېمە ئۈچۈن بۇنىڭدىن 1600 يىل
بۇرۇن ياشىغان بىر ھوننىڭ
لىدېرلىق ئىدىيىسىگە ۋە ئۇنىڭ
ھونلارغا قىلغان سۆزلىرىگە
ئاشۇنداق يۇقىرى دەرىجىدە
ئەھمىيەت بېرىدۇ؟ ئەگەر سىز
ئۇشبۇ كىتابنى ئوقۇپ باقسىڭىز،
ئۇنىڭدا ئېيتىلغان نۇرغۇن
نەرسىلەرنىڭ ھازىرقى ئۇيغۇر

جەمئىيىتىگەمۇ ئىنتايىن ئۇيغۇن
كېلىدىغانلىقىنى ھېس قىلىسىز.
مەن شۇنىڭ بىر مىسالى
سۈپىتىدە، "ئاتتالائىزم" ئۈستىدە
توختىلىشتىن بۇرۇن، ئۇشبۇ
كىتابتىكى ئاتتالانىڭ لىدېرلىق
ھەققىدىكى سۆزلىرى
كىرگۈزۈلگەن بىر بابتىكى
مەزمۇنىنى مۇشۇ يەردە قىسقىچە
بايان قىلىپ ئۆتمەن. كىتابتىكى
مەزمۇن ئاتتالانىڭ ئۆز ئاغزىدىن

چىققان سۆز شەكىلدە
تەسۋىرلەنگەن بولۇپ، مەنمۇ ئاشۇ
شەكىلنى قوللىنىمەن.
تۆۋەندىكىسى ئاتىلانىڭ
ئېيتقانلىرى.

كۆپۈنچە ۋاقىتلاردا، نۇرغۇن
ئەللەرنىڭ لىدىرلىقى لىدىر بولۇپ
ھۆكۈمرانلىق ئورنىغا چىقىشقا
چۈشلۈك چوڭ - چوڭ پىلانى يوق،
جاسارىتى كەمچىل ۋە ئىقتىدارى
تۆۋەن شاھزادىلەرنىڭ قولىغا

چۈشۈپ قالىدۇ. مۇشۇنداق قىزىقماسلىق، قورقۇنچاقلىق، ۋە ئالغان ۋەزىپىسىگە چۈشلۈك قابىلىيەتلەرنىڭ بولماسلىقى ئۇلارنىڭ ھەر خىل ئىش - ھەرىكىتىدە نامايان بولىدۇ. بۇ خىل ئەھۋال ئاشۇنداق لىدېرلارنىڭ قول ئاستىدىكى ئادەملەرنىڭ ئىرادىسىنى بوشىتىپ، ئۇلارنى قايىمۇقتۇرۇپ، دۈشمەننى كۈچلەندۈرۈۋېتىدۇ.

باشقىلارغا يېتەكچىلىك قىلىش
ئىستىكىنى ھەقىقىي تۈردە
ئىسپاتلىغان قەبىلە
باشلىقلىرىنى تاللاپ ئۆزلىرىگە
لىدېر قىلىش ۋە ئۇلارغا ئەگىشىش
بارلىق ھونلارنىڭ مەسئۇلىيىتى.
بۇنداق لىدېرلار بىرىكمە
خاراكتېرگە ئىگە بولمايدۇ. ئۇلار
خۇددى ھونلار بىر-بىرىدىن
پەرقلىق بولغىنىدەك بىر-
بىرىدىن پەرق قىلىدۇ. ئۇلار

ئىنسانلارنىڭ بىرلىق
ئارتۇقچىلىقلىرى بىلەن لىق
تولغان بولمايدۇ. ئۇلار نۇقسانسىز
خاراكتېرگە ھەم ئىگە بولمايدۇ.
ئەمما، لىدېرلىققا ھەقىقىي تۈردە
ئىنتىلگەن ۋە ھەقىقىي تۈردە
ئىرادە باغلىغان، باشقىلار ئۈچۈن
خىزمەت قىلىشنى خالايدىغان
لىدېرلارنى ئۇلارنىڭ ئەقىل -
پاراسىتى، سەمىمىيىتى،
مېھرىبانلىقى، ئىبارىيى ۋە

ئىرادىسىگە قاراپ تولۇق پەرق
ئەتكىلى بولىدۇ. ئۇلار ئىنسانلىق
سۈپەتكە ئىگە بولىدۇ، ھەمدە
ئۆزلىرى ئېلىپ بارماقچى بولغان
ئىشقا ۋە ئۆزلىرى يېتەكلىمەكچى
بولغان كىشىلەرنىڭ ئىشلىرىغا
نەسبەتەن كۈچلۈك سادىقلىقى ۋە
مەسئۇلىيەتچانلىقى بولىدۇ.

لىرىڭلار ھازىر مەندىن مۇنداق
سورىشىڭلار مۇمكىن: "ئاتتىلا،
مەندە بىر قەبىلە باشلىقى

بولۇشقا نىسبەتەن ئۆزەمدە
يېتەرلىك ئىنتىلىش بار -
يوقلىقىنى مەن قانداق
بىلەلەيمەن؟" مەندىن مۇشۇنداق
بىر ئىش ئۈستىدە مەسلىھەت
ئېلىشنى ئارزۇ قىلىدىغانلارغا
مەن تۆۋەندىكى ئىدىيىلەرنى
سوۋغا قىلىمەن:

• باشلىق بولۇشنى ئىستەيدىغان ئادەمدە
چوقۇم باشقىلار تەرىپىدىن ناھايىتى يۇقىرى
دەرىجىدە ئېتىراپ قىلىنىش ھەمدە ئاشۇنداق

بىر ھالەتتى بېقەت ئادىللىق بىلەنلا قولغا
كەلتۈرۈشتىن ئىبارەت تۇغما ئىستىك بولۇش
كېرەك. بۇندا، تۇغما خاراكتېر باشقا بارلىق
كىشىلەك خاراكتېرىدىن يۇقىرى تۇرىدۇ.

• سەندە خۇسۇسىي تەلەپسىزلىك،
ئۈمىدسىزلىك، ئېتىراپ قىلىنماستىلىق ۋە
ئۈمىدسىزلىنىش قاتارلىقلارنى يېڭىلەيدىغان
ئىقتىدارلار بولۇشى كېرەك.

• سەندە قول ئاستىڭدىكى كىشىلەرگە
ياخشى جۈشەندۈرۈش ۋە ئۇلارغا ياخشى يول
كۆرسىتىش ئارقىلىق، ئېرىشكەن نىسبەتلىقلەر

نە تەجەسسەدە ئۆز مەسئۇلىيەتلىكىنى ئەمەلگە
ئاشۇرۇدىغان جاسارەت، يېڭىلىق
يارىتىشچانلىق ۋە جىداملىق بولۇشى كېرەك.

• مۇنداق بىر ھەقىقەتنى جۈشۈشۈشۈڭ ۋە
قوبۇل قىلىشىڭ كېرەك: سېنىڭ ئۇلۇغلۇقۇڭ
سېنىڭ جېڭىڭگە يەتكەن مەجىزىڭ ئارقىلىق
بارلىققا كېلىدۇ.

• سېنىڭ باشلىق بولۇش ئىستىكىڭ
جېڭىدىن ئاشقان ئىنتىزارلىق ياكى
تاقەتسىزلىك شەكلىنى ئالمىسۇن. ئۇنداق
بولمايدىكەن سەن نۇرغۇن كىشىلەرگە

مەغلۇبىيەت ئېلىپ كېلىسەن. سەن چوقۇم
ئۆزۈڭنىڭ باشلىق بولۇش ئارزۇسىنى
تەييارلىق، تەجرىبە - ساۋاق ۋە پۇرسەت
ئارقىلىق بۇختىلاپ تۈرۈشنى خالايدىغان بول.
• شۇنىڭدە بولسۇنكى، سېنىڭ ئۆز
خىزمەت ئورنىڭدا مۇۋەپپەقىيەتلىك بولۇش -
بولماسلىقىڭ سېنىڭ ئۆزۈن مۇددەت ۋە ئىزچىل
تۈردە قاتتىق ئىشلەشنى خالاش -
خالماسلىقىڭغا باغلىق.

• باشقىلارنىڭ قارشىلىقىغا ئەگەشكەن
ئېلان قىلىشىغا ئۇچرىغان ۋاقىتىمۇ قىلىنماقتا.

ئىشىنى داۋاملاشتۇرۇپ، دىغان ئىرادىگە ئىگە بول.

• مۇرەككەپ مەسىلىلەرنى كەڭ-كۆلەملىك تەقەللى ساۋاتلار ئارقىلىق، بىر تەرەپ قىلىش ئىرادىسىگە ئىگە بول.

• باشقا قابىلىيەتلىك تەختۇشلارنىڭ ياكى قول ئاستىدىكى قابىلىيەتلىك كىشىلەرنى ئۈزۈۋېتىش بولغان تەھدىت، دەپ ھېسابلىما.
ئۆزىڭ ئورنىغا، قابىلىيەتلىك قەبىلە باشلىقلىرىنى تاللاپ، ئۇلارنى پەقەت قول ئاستىدىكى كىشىلەر ناھايىتى كۈچلۈك بولغان

قەيىلە باشلىقلەرلا قىلالايدىغان ئىشلارغا
سېلىش ئارقىلىق بول.

• سەن ئۆزۈڭ خىزمەت قىلىۋاتقان ۋە
ئۆزۈڭ يەتەكلەۋاتقان كىشىلەر ئۈچۈن باشقىلار
تونۇپ يەتمەسەن ۋە تەشەككۈر ئېيتەلمەسەن ئۆزۈڭ
شەخسىي بەدەل تۆلەشكە رازى بول.

• سەندە مۇۋەپپەقىيەت قازىنىشقا نىسبەتەن
يۇقىرى دەرىجىدىكى ئىنتىلىش ("باسسىئون")
بولسۇن. بۇ ئىنتىلىش ئۆزۈڭنى ۋە سەن
يەتەكلەۋاتقان ھونلارنى ھەممە ئىشنى ئۆز
يۇقىرى دەرىجىدە ياخشى قىلىدىغان قىلىپ

چېنىقتۇرىدىغان بولسۇن .

• سەن ئۈزۈڭگە يۈكلەنگەن خىزمەت
ۋە زېمىنىنى ئورۇنلاش يولىدا يېڭى نەرسىلەرنى
ئۈگىنىشىنى ، باشقىلارنىڭ سۆزىنى ئاڭلاشنى ۋە
ئۈزۈڭنىڭ جۈشەنجىسى ۋە ئىقتىدارىنى
تەرەققىي قىلدۇرۇشنى خالايدىغان بول .
كۈبۈنچە ئەھۋالدا بۇنداق مەقسەتكە ئىنتايىن
قاتتىق تىرىشچانلىق كۆرسەتەي تۇرۇپ ۋە ئۈز
مەنبەتىنى قۇربان قىلماي تۇرۇپ يەتكىلى
بولمايدۇ .

• سەن ھەر قانداق ۋاقىتتا ئۈزۈڭنىڭ

تەبىئىي ھالىتىنى ساقلاپ، باشقىلارغا ياردەم
قىلىشتا ساختا ئېتىخارلىقنى نامايان قىلما.

• سەن مۇنداق بىر ئاددىي ھەقىقەتنى
قوبۇل قىلىشىڭ كېرەك: سېنىڭمۇ يەتتە رىسزالىڭ
بار بولۇپ، تۇنۇگۈنكىدىن ياخشىراق قەيىلە
باشلىقى بولۇش ئۈچۈن سەن ھەر كۈنى
تىرىشەسەڭ بولمايدۇ.

ئاخىرىدا مەن ساڭا مۇنداق بىر
نەسىھەتنى بېرىمەن: ئەگەردە سەن
مەلۇم بىر خىزمەت ۋەزىپىسىنىڭ
ھۆددىسىدىن مۇۋەپپەقىيەتلىك

چىقىش ئۈچۈن زۆرۈر بولغان
بەدەلنى تۆلەشنى خالىمىساڭ،
ئۇنداق خىزمەت ۋەزىپىسىنى
ھەرگىز قوبۇل قىلما.

3. ئاتتالارم: ئاتتالارنىڭ بىر قىسىم ئىدىيىلىرى

"ھون ئاتتالارنىڭ لىدېرلىق
سىرلىرى" دېگەن كىتابنىڭ
ئاپتورى ئاتتالارنىڭ بىر قىسىم

ئىدىيىلىرىنى يىغىپ، ئۇنى
كىتابنىڭ ئەڭ ئاخىرىدىكى بىر
باپ قىلىپ يازغان. مەن بۇ يەردە
شۇلارنىڭ ئىچىدىكى ئۆزەم لايىق
كۆرگەن مەزمۇنلارنى
ئۇيغۇرچىلاشتۇرۇپ بايان قىلىپ
ئۆتمەن. ئەينى ۋاقىتتا ئاتىلا
ئۆزىنىڭ قول ئاستىدىكى
باشلىقلارنى "قەبىلە باشلىقى"
("چىئەفتائىن") دەپ ئاتايدىغان،
ئادەتتىكى پۇقرالارنى بولسا "ھون"

ياكى "هونلار" دەپ ئاتىغان.
يۇقىرىقى كىتابنىڭ ئاپتورىمۇ بۇ
ئاتالغۇلارنى شۇ پىتىچە
ئىشلەتكەن بولۇپ، مەنمۇ
كىتابتىكى ئاتالغۇلارنى ئەينەن
قوللۇنمەن.

نەسىھەت ۋە مەسلىھەت ("Advice and

Counsel")

- يېزىلغان دوكلاتنى پادىشاھ
ئوقۇغاندىلا ئاندىن ئۇ مەلۇم
قىممەتكە ئىگە بولىدۇ.

- پادشاھنىڭ پىكىرىگە
داۋاملىق "قوشۇلمەن" دەپ
تۇرىدىغان تەبىقە باشلىقلىرى
پادشاھقا پەقەت ئادەتتىكى
ئادەملەردەكلا مەسلىھەت
بېرەلەيدۇ.

ئەقىللىق قەبىلە باشلىقى
ھەرگىز ئۆزىگە بىر يامان خەۋەرنى
يەتكۈزگەن ھوننى ئۆلتۈرمەيدۇ.
ئۇنىڭ ئەكسىچە، ئەقىللىق
باشلىق ئۆزىگە بىر يامان خەۋەرنى

يەتكۈزۈشكە جۈرئەت قىلالمىغان
ھوننى ئۆلتۈرىدۇ.

- خاتا سوئالنى سورايدىغان
قەبىلە باشلىقى پەقەت خاتا
جاۋابقىلا ئېرىشىدۇ.

- ئەقىللىق قەبىلە باشلىقى
ھەرگىزمۇ بىر جاۋابنى ئاڭلاشنى
خالىمايدىغان سوئالنى
سورمايدۇ.

خاراكتېر ("Character")

- بىر ھوننىڭ ئۇلۇغلۇقى ئۇنىڭ

ۋەتەن ئۈچۈن قۇربان بېرىشنى
خالايدىغان - خالمايدىغانلىقى
ئارقىلىق ئۆلچىنىدۇ.

- ئۆز نېرۋىسىنى يوقاتقان
قەبىلە باشلىقى غەلبە
قازىنالمىدۇ. شۇڭا ئۇ ئۆز - ئۆزىگە
ئىشىنىشى ۋە ئۆز - ئۆزىگە
تايىنىشى كېرەك. شۇنداق قىلسا
ئۇ يېڭىلىپ قالغان تەقدىردىمۇ
ئۆزىنىڭ ئەڭ زور دەرىجىدە
تىرىشچانلىق كۆرسەتكەنلىكىنى

بىلىدۇ.

- غەلبە قازىنىش ئۈچۈن بىر
قەبىلە باشلىقى ناھايىتى
ئەقىللىق بولمىسىمۇ بولىدۇ.
ئەمما ئۇنىڭدا چوقۇم قەتئىي
قانائەتلەنمەيدىغان غەلبە
تەشەنالىقى، ئۆزى ئېلىپ
بېرىۋاتقان ئىشقا نىسبەتەن
قەتئىي ئىشەنچسى، ۋە ئۆزىنى
ئۈمىدسىزلىككە ئورالدىغان
بولغانلارغا تاقابىل تۇرالايدىغان

يېڭىلىمەس ئىرادىسى بولۇشى
كېرەك.

- ئۆزىنى مەركەز قىلغان،
ئۆزىنى چوڭ تۇتىدىغان، ۋە ئۆز-
ئۆزىنى مەدھىيەلەيدىغان
قەبىلە ئە باشلىقلىرى ئاساسەن
ئۇلۇغ لىدىرلاردىن بولالمايدۇ.
لېكىن ئۇلار ئۆز-ئۆزىگە ناھايىتى
كۈچلۈك دەرىجىدە
چۇقۇنغۇچىلاردۇر.

- ئۇلۇغ قەبىلە باشلىقلىرى

ھەرگىزمۇ ئۆزىنى مۇھىم ئورۇنغا
قويۇۋالمايدۇ.

- ئەقىللىق قەبىلە باشلىقى
مۇھىتقا ماسلىشىدۇ، ئەمما
ھەرگىزمۇ مۇرەسسە قىلمايدۇ.

- ھونلار بىلەن بىللە
ئىچىشىدىغان قەبىلە باشلىقى
ئاشۇ ھونلارنىڭ بىرسى بولۇپ
قېلىپ، ئۆزىنىڭ "قەبىلە
باشلىقى" دېگەن سالاھىيىتىنى
يوقىتىدۇ.

- ئىقتىدارسىز قەبىلە
باشلىقلىرى ئۆز ئەتراپىغا
ئىقتىدارسىز ھونلارنى يىغىۋالىدۇ.
ئىقتىدارلىق قەبىلە باشلىقلىرى
بولسا ئۆز ئەتراپىغا ئىقتىدارلىق
ھونلارنى توپلايدۇ.

- بىر قەبىلە باشلىقى چوڭ -
چوڭ غەلبىلەرنى قولغا
كەلتۈرگەنسىمۇ، باشقىلارنىڭ
ئۇنىڭغا بولغان ھەسەتخورلۇقىمۇ
كۈچىيىپ ماڭىدۇ.

جاسارەت ("Courage")

- ھونلار جاپا - مۇشەققەتنى
يېڭىپ ئىش ئېلىپ بېرىش
ئارقىلىق ئېرىشكەن تەجرىبە -
ساۋاق ئۇلارنىڭ قالغان ئۆمرىنىڭ
ھەممىسىگە تەسىر كۆرسىتىدۇ.

- مۇۋەپپەقىيەت قازانغان
ھونلار كېلىشمەسلىككە قانداق
تاقابىل تۇرۇش ۋە خاتالىقلارنى
قانداق يېڭىشنى ئۆگىنىۋالالايدۇ.

- ھەر بىر ھون ئۆزى

تېگشلىك بەدەلنى تۆلەشنى
خالايدىغان ھەر قانداق ئىشنى
قىلالايدۇ. رىقابەت ھوقۇق
بالىدىقنىڭ يۇقىرىسىغا
چىققانسىمۇ ئاجىزلىشىپ
ماڭىدۇ.

قارار قىلىش

- ھەر بىر قارارنىڭ
تەۋەككۈلچىلىكى بولىدۇ.
- سالاھىيىتى توشمايدىغان
ئادەمنى ھۆكۈم چىقىرىشقا ۋە قارار

قىلىشقا قويغاندا، تۈپ
خاتالىقلاردىن ساقلانغىلى
بولمايدۇ.

- بىر قەبىلە باشلىقنىڭ قارار
چىقىرىشتىكى ئۆز-ئۆزىگە
بولغان ئىشەنچسى ئۇنى
ئاتاقلىق كىشىلەرنىڭ ئىسمىنى
دېيىش ئارقىلىق ئۆز ئابرويىنى
ئۆستۈرۈشتىن ساقلايدۇ.

- ئەگەر غەلبە قىلىشتىن
ئۈمىد بولمىسا، قەبىلە باشلىقى

ھونلارنى ئۇنداق جەڭنى قىلىشقا
بۇيرىماسلىقى كېرەك.

- ناھايىتى قىيىن قارارلارنى
چىقىرىش ئىقتىدارى بىر قەبىلە
باشلىقنى باشقا ھونلاردىن
پەرقلەندۈرىدۇ.

باشقىلارغا ھوقۇق ۋە فۇنكسىيە

بېرىش ("Delegation")

- بىر ئەقىللىق قەبىلە
باشلىقى ھونلارنى ھەرگىزمۇ
ئۇلارنىڭ ئارتۇقچىلىقىغا قارىغاندا

ئۇلارنىڭ ئاجىزلىقى بەك كىرەك
نامايان بولۇپ قېلىش
ئېھتىماللىقى بار ئەھۋالنىڭ
ئىچىگە كىرگۈزۈپ قويمايدۇ.

- ياخشى ھونلار ئادەتتە
قەبىلە باشلىقى ئۆزىدىن ئۈمىد
قىلغان ئىشلارنىڭ ھەممىسىنى
قىلىدۇ.

- بىر ئەقىللىق قەبىلە
باشلىقى ھەرگىزمۇ ئۆزىنىڭ
ھونلىرىدىن ئۇلارنىڭ ئۆز ئەقلى ۋە

چۈشەنچىسى دائىرىسىنىڭ
سرتىدىكى ئىشلارنى قىلىشنى
ئۈمىد قىلمايدۇ.

- بىر ئەقىللىق قەبىلە
باشلىقى ئەڭ قىيىن ۋەزىپىلەرنى
پەقەت ئاشۇ ۋەزىپىنىڭ
ھۆددىسىدىن چىقالايدىغان
ھونلارغا تەقسىم قىلىپ بېرىدۇ.
- ئىستىپا بېرىش ھەرگىزمۇ
ھوقۇقنى باشقىلارغا ئۆتۈنۈپ
بېرىش ئەمەس. ئۇ ئاجىزلىقنىڭ

بىر ئىپادىسى. باشقىلارغا ھوقۇق
بېرىش بولسا كۈچلۈكلۈكنىڭ بىر
ئىپادىسى.

قەبىلە باشلىقلىرىنى تەرەققىي
قىلدۇرۇش

- كۈچلۈك قەبىلە
باشلىقلىرىنىڭ دائىم چوڭ
ئاجىزلىقلىرى بولىدۇ. قەبىلە
باشلىقلىرىنىڭ
ئارتۇقچىلىقلىرىنى تولۇق جارى
قىلدۇرۇش ۋە يەنىمۇ ئۆستۈرۈش

پادشاھنىڭ مەجبۇرىيىتىدۇر.

- ھونلارنىڭ مەغلۇبىيەتتىن
ئۆگىنىشىدىغان نەرسىلىرى
مۇۋەپپەقىيەتتىن ئۆگىنىدىغان
نەرسىلىرىدىن كۆپ بولىدۇ.

- ھونلار كېلىشىمەسلىككە
دۇچ كەلگەندە تېخىمۇ تېز
ئۆگىنەلەيدۇ.

- ياخشى قەبىلە باشلىقى بىر
تەجرىبىسىز ھونغا ئۇنىڭ
لىدېرلىق قابىلىيىتىنى

كۈچلەندۈرۈش ئۈچۈن ھوقۇق
بېرىشتەك تەۋەككۈلچىلىكنى
قىلالايدۇ.

- ھونلارغا تەدرىجى ھالدا
بۇرۇنقىدىن يىۇقىرىراق
سەۋىيىدىكى مەسئۇلىيەتنى
بېرىش ئارقىلىق ئۇلارنى بىر
قەبىلە باشلىقى بولۇشقا
تەربىيىلىگىلى بولىدۇ.

- ئەگەر قەبىلە باشلىقى
بولۇش بىر ئاسان ئىش بولغان

بولسا، ھەممە ھونلار شۇنداق
بولغان بولاتتى.

- قىيىن ئۆتكەلگە ھۇجۇم
قىلمايدىكەن، بىر ئادەم ئۆزىنىڭ
يوشۇرۇن كۈچىنى مەڭگۈ
ئەمىلىيەتتە جارى قىلدۇرالمىدۇ.

- مۇۋاپىق دەرىجىدىكى
بېسىم بىر قەبىلە باشلىقنى
تەرەققىي قىلدۇرۇش ئۈچۈن كام
بولسا بولمايدۇ.

دىپلوماتىيە ۋە سىياسەتشۇناسلىق

- سىياسىي جەڭگە كىرگەن
ۋاقتتا، ئادەم ئۆزىنىڭ ئارقىسىنى
داۋاملىق كۆزىتىپ تۇرۇشى كېرەك.
- ھونلار غەلبىسىنىڭ
مۇھىم ئامىلى "قەيەردە؟" ۋە
"قاچان؟" دېگەن سوئاللارنىڭ
جاۋابىدا بولىدۇ.

- ھونلار پەقەت ئۆزلىرى
ئوتالايدىغان جەڭگىلا كىرىشى

كېرەك.

- ھونلار دىپلوماتىيەنىڭ
مەغلۇپ بولغانلىقى ئۈچۈن بىر
ئۇرۇشقا كىرىشى مۇمكىن. ئەمما،
دىپلوماتىيەنى باشلاش ئۈچۈن بىر
ئۇرۇش زۆرۈر بولۇپ قېلىشى
مۇمكىن.

- ھونلار ئۈچۈن توقۇنۇش بىر
نورمال ئەھۋال.

- ھونلار پەقەت مەلۇم مەقسەت
ئۈچۈنلا ئۆزىگە دۈشمەن تىكلەيدۇ.

- ھونلار دىپلوماتىيە ئارقىلىق
قولغا چۈشۈرەلەيدىغان نەرسىنى
ھەرگىزمۇ ئۇرۇش بىلەن ئالمايدۇ.

- شۇ نەرسە قەبىلە
باشلىقلىرىنىڭ ئېسىدە
بولسۇنكى، مېھماندوستلۇق،
ئىللىقلىق ۋە ئەدەپ - ئەخلاقلىق
ئەڭ قەبىھ رەقبنىمۇ ئۆزىگە جەلپ
قىلالايدۇ.

- كۆپۈنچە ۋاقتلاردا قەبىلە
باشلىقلىرىغا ئۆزى ئەڭ

ئىشەنگەن ئادەملەر خائىنلىق
قىلىدۇ.

نشان

- يۈزەكى نشان ئادەمگە
يۈزەكى نەتىجە ئېلىپ كېلىدۇ.
- بىز بىر دۆلەت بولغانكەنمىز،
ھونلار پەقەت مىللىي نشانلارنى
ئۆزلىرى ئۈچۈن خۇددى خۇسۇسىي
نشانلاردەك مۇھىم كۆرگەندىلا،
ئاندىن تېخىمۇ زور نەتىجىلەرنى
قولغا كەلتۈرەلەيمىز.

- بىر ئادەمنىڭ نىشانلىرى
ھەر ۋاقىتت ئۇنىڭ
تىرىشچانلىقلىرىغا ئەرزىدىغان
بولشى كېرەك.

- مەقسىتى يوق بىر ئادەم ئۆز
مەقسىتىگە قاچان يەتكەنلىكىنى
مەڭگۈ بىلەلمەيدۇ.

- بىر ئادەم قوماندىغا
بويىسۇنۇش بىلەنلا كۈتكەن
نەتىجىگە داۋاملىق
ئىرىشىۋەرمەيدۇ.

- قەبىلە باشلىقلىرى
داۋاملىق يۇقىرى پەللىنى
كۆزلىشى، ئادەتتىكى ئادەملەرنىڭ
بىخەتەر يولىدا مېڭىشنى ئەمەس،
ھەقىقىي ئۆزگىرىش پەيدا
قىلالايدىغان ئىشلارنى
قوغلىشىشى كېرەك.

لىدېرلار ۋە لىدېرلىق

- پادىشاھ بىر ئادەمنىڭ
ھازىرقى ئورنىدا قانچىلىك
ئېھتىياجلىق ئىكەنلىكىدىن

قەتئىي نەزەر، ھەر دائىم ئەڭ
ياخشى ھونلارنى قەبىلە باشلىقى
قىلىپ ئۆستۈرۈشى كېرەك.

- ھەرگىز مۇئاۋىن قەبىلە
باشلىقى تۇرغۇزما. ئەڭ
قابىلىيەتلىك ھوننى رەھبىرى
ئورۇنغا قوي، ئۇنىڭغا
مەسئۇلىيەت ۋە ھوقۇق بەر، ئاندىن
ئۇنى قىلغان ۋە قىلىدىغان
ئىشلىرى ئۈچۈن جاۋابكارلىققا
تارت.

- ئەقىللىق قەبىلە باشلىقى
ھەرگىزمۇ تەلەيگە يۆلەنمەيدۇ.
ئەكسىچە، ياخشى ئىستىقبالغا
ئېرىشىشكە قاتتىق
تىرىشچانلىق، چىدامچانلىق،
باش ئەگمەسلىك ۋە ئىجابىي
پۈزۈتتىسىيەگە ئىگە بولۇش
قاتارلىقلارغا تايىنىدۇ.

- بىر ئەقىللىق قەبىلە
باشلىقى ئۆزىنىڭ قول ئاستىدىكى
ھونلارنىڭ بارلىق ئىشلىرىغا

مەسئۇل ئىكەنلىكىنى بىلىدۇ،
ھەمدە ئاشۇ تەرىقىدە ئىش ئېلىپ
بارىدۇ.

- ھونلارنىڭ بىر لىدېرى
بولۇش كۆپۈنچە ئەھۋالدا بىر
يالىغۇزلۇق ھېس قىلىدىغان
خىزمەت.

- بىر ھەركەت ئۈچۈن
ئاتلانغاندىن كېيىن، قەبىلە
باشلىقلىرى چوقۇم مات بولۇش
ئۈچۈن ئەمەس، غەلبە قازىنىش

ئۈچۈن كۈرەش قىلىشى، ھەرگىز
مۇرەسسە قىلماسلىقى كېرەك.

- خەتەرلىك ئىشلارنى بىللە
ئېلىپ بېرىش قەبىلە باشلىقى
بىلەن ھونلارنىڭ مۇناسىۋىتىنى
كۈچەيتىدۇ.

- كۈچلۈك قەبىلە باشلىقلىرى
ئۆزلىرىنىڭ ھونلىرىنى ياخشى
ئىشلەشكە قوزغىيالايدۇ ۋە
ئىلھاملاندۇرالايدۇ.

- ئەڭ ياخشى قەبىلە

باشلىقلىرى مۇۋاپىق پەيتتە توغرا
سوئالنى سوراڭ ئىقتىدارىنى
يېتىلدۈرەلەيدۇ.

- ئەگەر بىر قەبىلە باشلىقى
ئۆزىنىڭ ئادەم توپىنىڭ ئەڭ
ئارقىسىدا ماڭىدىكەن، ئۇ
ھەرگىزمۇ ئۆز ھوقۇقىنى
يۈرگۈزەلمەيدۇ.

چۈشىنىش ۋە تەشۋىق قىلىش

("Perceptions and Publicity")

- ئۆزىنى ھەددىدىن زىيادە

مۇھىم ئورۇنغا قويدىغان ئادەم توغرا ھۆكۈم نەزىرىدىن ئايرىلغان بولىدۇ.

- بىر ئادەمنىڭ چۈشەنچىسى ئۇنىڭ ئۈچۈن بىر رىئالىق بولىدۇ.

- داۋاملىق ئالدىراش كۆرۈنگەن ئادەم ئەمەلىيەتتە ئۇنچىۋالا ئىشلەپ كەتمەيدۇ.

- سېنىڭ دوستۇڭ ۋە رەقىبىڭ سېنىڭ ياخشى گېپىڭنى قىلسا،

بۇ ناھايتتىمۇ ياخشى ئىش. ئەمما
ئۇلارنىڭ سەن توغرۇلۇق ھېچ نېمە
دېمىگىنىگە قارىغاندا، ئۇلارنىڭ
سەن توغرۇلۇق يامان گەپلەرنى
قىلغىنى جىق ياخشى. ئەگەر بىر
ئادەم توغرۇلۇق ھېچ قانداق گەپ
تاپقىلى بولمىسا، بۇ ئادەم چوقۇم
ھېچ قانداق نەتىجە ياراتمىغان
بولىدۇ.

- كۆپۈنچە ۋاقتلاردا قەبىلە
باشلىقلىرىنىڭ ئويلىغىنىغا

قارىمۇ - قارشى ھالدا، كىشىلەر
سىنى بۇرۇن قىلغان ئىشنىڭ
ئاساسىدا ئېسىدە ساقلىمايدۇ،
بەلكى سەن قىلغان ئىشلار
توغرىسىدىكى ئۆز چۈشەنچىسى
ئاساسىدا ئېسىدە ساقلايدۇ.

كىشىلىك تۆھپە (Personal

Achievement")

- بىر ناچار قەبىلە باشلىقى
بولغانغا قارىغاندا، بىر ياخشى
ھون بولۇش تېخىمۇ شەرەپلىك.

- ئەگەر ھەممە ھونلار قارغۇ بولسا، بىر-كۆزلۈك بىر جەڭچى پادىشاھ بولالايدۇ.

- ئۇلۇغ قەبىلە باشلىقلىرى تېخىمۇ مۇھىم ئىشلارنى ياخشى قىلىش ئۈچۈن بەزى ئانچە مۇھىم بولمىغان ئىشلاردىكى مەغلۇبىيەتكە شۈكرى قىلىدۇ.

- ھەر بىر ھون ئۆز ھاياتىدىكى ئەھۋاللارنى ۋە ئىشلارنى مۇۋەپپەقىيەتلىك بولۇشقا

توغرىلاپ ئۆزگەرتىشكە ئۆزى
مەسئۇل بولىدۇ. بىر ھون ئۆزى
ئۈچۈن قىلىشتىن ۋاز كەچكەن
ئىشلارنى باشقا ھونلار ياكى
رىملىقلار ئۇنىڭ ئۈچۈن قىلىپ
بەرمەيدۇ.

مەسىلىلەر ۋە يېشىملەر

- ھونلارنى ئۆز دىققىتىنى
ساقلىغان مەسىلىلەرگە ئەمەس
ئالدىغا كەلگەن پۇرسەتلەرگە
مەركەزلەشتۈرىدىغان قىلىپ

تەربىيەلەش كېرەك.

- بەزى ھونلاردا مەۋجۇت
ئەمەس مەسىلىلەرنىڭ يېشىمى
بار.

مۇكاپاتلاش ۋە جازالاش

- ئۆز ھوقۇقىغا چۈشلۈك
ئىقتىدارى يوق بىر قەبىلە
باشلىقى ئۆز خىزمىتىدىن ئېلىپ
تاشلانغاندا، بىز ئۇ تاللىغان ۋە
ئۆزىدىن كېيىنلا تۇرىدىغان
ئادەمنى ئۇنىڭ ئورنىغا ئاساسەن

دەسسەتمە يىمىز. چۈنكى بىر قەبىلە باشلىقى مەغلۇپ بولغاندا، ئۇنىڭ قولى ئاستىدىكى يۇقىرى دەرىجىلىك لىدىرلارمۇ ئوخشاشلا مەغلۇپ بولىدۇ.

- ئەگەر بىر ھون ئىشنى ياخشى قىلمىغاندا سەن ئۇنى "ئىشنى ياخشى قىلدىڭ" دەپ ماختىساڭ، بۇنىڭدىن كېيىن ئۇ سېنىڭ سۆزۈڭنى ئاڭلىمىس بولىدۇ. ئۇنىڭلىق بىلەنلا

چەكلنىپ قالماي، سەن ئۇنى
ھەقىقىي تۈردە ماختىغان
ۋاقتىڭدىمۇ ئۇ ساڭا ئىشەنمەس
بولدۇ.

سەۋرچانلىق

- ھەر بىر ھوننىڭ قىممىتى
بار. بىر ناچار ئەھۋالنىڭ مىسالى
بولۇپ قالغاندىمۇ ھەم شۇنداق.
- قەبىلە باشلىقلىرىنىڭ
ئارتۇقچىلىقلىرىنى جارى
قىلدۇرۇش ئۈچۈن بىز ئۇلارنىڭ

بەزى ئاجىزلىقلارغا يول
قويۇش مەزكۇر.

- ساڭا سادىق ئەدەتتىكى
ھونلارنى قوبۇل ئەت. لېكىن
ئىقتىدارلىق ئەمما ساڭا سادىقتى
يوق ھونلارنى قوبۇل ئەتمە.

4. ھونلار كالىپندارى

مەن ئۇششۇ يازما ئۈچۈن
ئىزدىنىش جەريانىدا، "ھونلار

كالپندارى" ("ئاتمە - لىنە ئوف
تەھ باربارس - ھونس") دېگەن بىر
ئىنگلىزچە تور بېتىنى ئۇچۇرتۇپ
قالدىم. ھونلار تارىخىدىن ئانچە
خەۋىرى يوق ئوقۇرمەنلەرنىڭ
پايدىلىنىشى ئۈچۈن مەن بۇ يەردە
ئاشۇ تور بېتىدىكى ئۇچۇرنى
ئۇيغۇرچىلاشتۇرۇپ قويدۇم.

• مىلادىيىدىن بۇرۇنقى 200-يىلى: باتۇر
ئىرىقۇت ("مائۇ-تۇن") ھونلار ("تەھ
ھونس، خىتۇگىنۇ، ھىسئۇك - نۇ") نى ئوتتۇرا

ئاسىيانىڭ باجكالى كۆلى ۋە شەرقىي - جەنۇبىي
موڭغۇلىيە رايونلىرىدا بىرلەشتۈرۈپ، ئۇلان
باتۇرنىڭ قەبىلىسىگە لوتجەننى ئۆزىنىڭ
بايىتە ختى قىلدى.

• مىلادىيىدىن بۇرۇنقى 176 - يىلى: ھونلار
شەرقىي جۇڭگوغا ھۇجۇم قىلدى.

• مىلادىيىدىن بۇرۇنقى 140 - يىلى: خەن
بادشاھى خەن ۋۇدى ھونلارغا قارشى ھۇجۇم
باشلىدى.

• مىلادىيىدىن بۇرۇنقى 121 - يىلى: جۇڭگو
ھونلارنى يەتتى.

• مىلادىيىدىن بۇرۇنقى 51-يىلى : ھونلار ئىككى تويقا بۆلۈنۈپ، ئۇلارنىڭ شەرقىي تويى جۇڭگونىڭ ھۆكۈمرانلىقىغا ئۆتتى.

• مىلادىيىدىن بۇرۇنقى 50-يىلى : غەربىي ھونلار تويى ۋولگاغاچە كېڭىدى.

• مىلادىيىدىن كېيىنكى 48-يىلى : ھون بادىشاھلىقى خەنلەر تەرىپىدىن يېڭىلىپ، تارقىلىپ كەتتى.

• 337-يىلى : رىم بادىشاھىسى كونستانتىن ("كونستانتىن") ۋاپات بولۇپ، رىم ئىمپېراتورلىقى شەرقىي كوستانتىنوبۇل

("گوستاتینویل") ۋە غەربىي رىم ("روم")
ئىمبراتورلىقىدىن ئىبارەت ئىككى قىسىمغا
بۆلۈنۈپ كەتتى.

• 350-يىلى: ھونلار شەرقىي - جەنۇبىي
ياۋروپاغا تاجاۋۇز قىلىپ كىردى.

• 376-يىلى: ئۆلدىننىك رەھبەرلىكىدە،
ھونلار قارا دېڭىز ۋە دانۇبىي ("دانۇب") گە
يېتىپ كېلىپ، شەرقىي گوس ("گوتەس") نى
بېسىۋالدى.

• 395-يىلى: ھونلار شەرقىي گە ھۆججەم
قىلدى.

• 408-يىلى: ئۇلدىننىڭ قوشۇنلىرى دا نۇبې دەرياسىنى كېسىپ ئۆتتى، ئۇ مەھارەم تەرىپىدىن مەغلۇب قىلىندى.

• 408-يىلى: ھونلار رەم جەمەتىگە تەۋە ئېپتېيۇس ("ئائەتتۇس") نى تۇتۇۋالدى.

• 412-يىلى: ھونلارنىڭ لىدېرى دوناتۇس رەملىقلەر تەرىپىدىن ئۆلتۈرۈلۈپ، ئۇنىڭ ئورنىغا جاراتو ("جاراتو، كاراتون") جىقتى، ھەمدە ئۇ بۈتۈن غەربىي ھونلارنى بىرلىككە كەلتۈردى.

• 425-يىلى: بىر قەتەلەسۇ سىياسىي كىرىزىس جەريانىدا، ھونلار رەملىسۇ گېنېرال

ئېيتىيۇس تەرىپىدىن ئىتالىيەدە ئۇرۇش قىلىشقا
ياللاندى.

• 430-يىلى: ھونلارنىڭ لىدېرى زۇڭدا

شەرقىي رىم ئىمپېرىيىسى بىلەن بىر تىنچلىق
كېلىشىمى تۈزدى. زۇڭدا ئۇلارغا تىنچلىق
بىرىپ، ئۇنىڭ ئورنىغا يىللىق مۇئاشقا
ئېرىشتى.

• 433-يىلى: زۇڭدا غەربىي رىم

ئىمپېرىيىسى بىلەن پانتونىئانى ھونلارغا بېرىش،
ئۇنىڭ ئورنىغا ھونلار غەربىي رىم ئىمپېرىيىسىگە
ھەربىي جەھەتتىن ياردەم بېرىش كېلىشىمى

تۈزدى.

• 433-يىلى: ئېيتيىنۇس غەربىي رىم شەھىرى يېسىنىڭ ئەمەلىي ھۆكۈمدارى بولدى.

• 434-يىلى: رۇگدا ۋابات بولۇپ، ئۇنىڭ ئورنىغا ئاتىلا بىلەن ئۇنىڭ ئىنىسى بىلەن دا جىقتى. ئۇ جانغا ئاتىلا ئېيتيىنۇسنىڭ دوستى ئىدى.

• 435-يىلى: ئېيتيىنۇس ھونلارنى ياللاب، ۋاندالسلار ("ۋاندالس"، گېرمانلىقلارنىڭ بىر قىسمى) ۋە فرانكىسلار ("فرانكىس"، گېرمانلىقلارنىڭ بىر قىسمى) بىلەن ئۇرۇش

قلىدى.

• 436-يىلى: ئېيتىيۇس بىلەن ھونلار
بەرگاندىلىقلارنى ۋەيران قىلدى.

• 439-يىلى: ئاتىلا ئېيتىيۇسقا ياردەم
بەردى.

• 441-يىلى: ھونلار شەرقىي رەمىنىك
دانۇبى دەرياسى بويىدىكى جەت ياقا
جايلىرىغا ھۇجۇم قىلدى.

• 441-يىلى: ھونلار شەرقىي رەم
ئىمپېرىيىسى بىلەن بىر تىنچلىق كېلىشىمى
تۈزدى.

• 445-يىلى: ئۆزىنىڭ ئىنىسىنى
ئۆلتۈرۈپتەب، ئائىلا ھونلارنىڭ بىردىن - بىر
لىدىرىغا ئايلاندى. ئۇ جانغا ھونلار ۋېنگىرىيە
(بانتونىيا) نى مەركەز قىلغان ئىدى.

• 447-يىلى: ھونلار بىلەن ۋالامېر
("ۋالامېر") نىڭ گوسلېرى ("گوتېس")،
گېرمانلىقلارنىڭ بىر تۈرى) بالقان رايونلىرىدا
شەرقىي رىم ئىمپېرىيىسىگە ھۇجۇم قىلىپ،
كونستانتىنوپۇل ("كونستانتىنوپۇل") غا يېتىپ
باردى.

• 449-يىلى: ئائىلا شەرقىي رىم

شعبەرىيىسى بىلەن بىر يېڭى كېلىشىم تۈزدى.

• 450-يىلى: شەرقىي رىم شەبەرىيىسىنىڭ

يېڭى پادىشاھى مارشيان ("ماركشان")

ھون-رىم كېلىشىمگە خىلاپلىق قىلدى.

• 451-يىلى: ھونلار پانتونىيادىن گائۇلغا

سەپەر قىلىپ بەرب، گائۇلغا ھۇجۇم قىلدى،

بىراۋ، ئېپىتېيۇس بىلەن ۋىسگوس

("ۋىسگوتەس"، گوسلارنىڭ بىر قىسمى) لار

ھونلارنى مەغلۇب قىلدى.

• 452-يىلى: ھونلار ئالبانىيەنى كېسىپ

ئۆتتى، بىراۋ ئاپەتكە ئۇچراپ قېلىشتىن

ئەنسىرەب ئەتتالىيىگە ھۆججۇم قىلىشتىن ۋاز
كەچتى. ئاتىلا بابا لىيو ("بويە لەئو") بىلەن
تەنچىلىق ئورناتتى.

• 453-يىلى: ئاتىلا ۋا بات بولدى.

• 454-يىلى: گوسلار ھونلارنى
باتتونىيادىن قوغلاپ چىقاردى.

• 454-يىلى: ئېپىتېئوس ئۆزىنىڭ پادىشاھى
تەرىپىدىن ئۆلتۈرۈلدى.

• 461-يىلى: ھونلار پارىجنى قورشىۋالدى.

• 469-يىلى: ھونلارنىڭ پادىشاھى

دەنگىزنىڭ ۋا بات بولدى، شۇنىڭدىن كېيىن

ھونلار زاۋال تايى .

5. ئاخىرقى سۆز

مەن ئۆزەمنىڭ 2008-يىلى
يازغان "ۋاقتنى مۇۋاپىق
باشقۇرۇش" دېگەن ماقالىسىدا،
ئۇيغۇرلارنىڭ بۇنىڭدىن كېيىن
قىلىشقا تېگىشلىك ئەڭ مۇھىم
ۋەزىپىسى "مىللىي ساپانى
ئۆستۈرۈش، مىللىي روھنى

ئەسلىگە كەلتۈرۈش، ۋە مىللىي
كىملىكنى ساقلاپ قېلىش " تىن
ئىبارەت ئۈچ ئىش ئىكەنلىكىنى
ئوتتۇرىغا قويغان ئىدىم. مىللىي
ساپانى ئۆستۈرۈشنى ھەر بىر
ئۇيغۇرنىڭ "كەسپى تەرەققىياتى"
بىلەن "كىشىلىك تەرەققىياتى"
ئارقىلىق ئەمەلگە ئاشۇرغىلى
بولدۇ. مەن ئۇشبۇ يازمامدا
تونۇشتۇرۇپ ئۆتكەن مەزمۇنلار
لىدېرلارنىڭ كەسپى تەرەققىياتى

بىلەن كىشىلىك تەرەققىياتى،
شۇنداقلا ھەر بىر پۇقرانىڭ
كىشىلىك تەرەققىياتى ئۈچۈن كام
بولسا بولمايدىغان بىلىملەردىن
ئىبارەتتۇر. ئۇيغۇرلار ئۆزلىرى
قىلىۋاتقان ئىشلارنى دۇنيانىڭ
ئىلغار سەۋىيىسىگە
يەتكۈزمەكچى بولىدىكەن، ئالدى
بىلەن ئۆزىنى ھازىرقى دۇنيادىكى
ئەڭ ئىلغار بىلىملەر بىلەن
قوراللىنىدۇرۇشى شەرت. ئۇنىڭدىن

باشقا ئاسان يول يوق. ئۇنىڭدىن
باشقا قىسقا يول يوق. مېنىڭ
ئۇشبۇ ماقالىدا تونۇشتۇرغىنىم
ئەنە شۇنداق بىلىملەرنىڭ بىر
قىسمىدۇر. بۇ بىلىملەر خۇددى
بىر ئەينەككە ئوخشايدۇ. بىز ئاشۇ
ئەينەككە قاراش، ئۆزىمىزنىڭ
ئەھۋالىنى ئۇشبۇ يازمىدا
تونۇشتۇرۇلغان مەزمۇنلار بىلەن
سېلىشتۇرۇش ئارقىلىق، بىزدە
قايسى بىلىم، چۈشەنچە ۋە

قابىلىيەتنىڭ بارلىقىنى، ھەمدە
قايسى بىلىم، چۈشەنچە ۋە
قابىلىيەتنىڭ كەملىكىنى
بايقىيالايمىز. شۇ ئاساستا
ئۆزىمىزنىڭ بۇنىڭدىن كېيىنكى
تىرىشىش نىشانىنى
بەلگىلىيەلەيمىز. بۇ يەردە
ئەسكەرتىپ قويۇشقا تېگىشلىك
بىر ئىش شۇكى، ئەگەر بىزنىڭ
ئەينەكتە كۆرۈنگەن چىرايمىز
چىرايلىق بولمايدىكەن، بىز

گۈنساھنى ئەينەكتىن
كۆرمەسلىكىمىز كېرەك. ئۇنىڭ
ئورنىغا، بىز ئۆزىمىز قىلالايدىغان
ئىشلارنىڭ ھەممىسىنى قىلىپ،
ئۆزىمىزنى ئۆزگەرتىپ، ئۆزىمىزنى
تەرەققىي قىلدۇرۇپ، شۇ ئارقىلىق
ئۆزىمىزنى بۇنىڭدىن كېيىن
چىرايلىق قىلىشقا، ئۆزىمىزنىڭ
ساپاسىنى ئۆستۈرۈشكە
تىرىشقىنىمىز كۆپ ئەلا.

مەن ئۇششۇ يازمامنى

ئاتتالانىڭ "ساداقەتمەنلىك"
ھەققىدىكى مۇنۇ بىر ئابزاس
سۆزى بىلەن ئاخىرلاشتۇراي:
"ھەممىدىن مۇھىمى، ھەر بىر
ھوندا ساداقەتمەنلىك بولۇشى
كېرەك. پىكىر ئىختىلاپنىڭ
ھەممىسى ساداقەتسىزلىكتىن
دېرەك بەرمەيدۇ. ئەگەر بىر ھون
ئۆز قەبىلىسىنىڭ ئەڭ مۇھىم
مەنپەئىتى ئۈچۈن سېنىڭ پىكىرىڭگە
قوشۇلمايدىكەن، سەن ئۇنىڭ

سۆزىگە قۇلاق سېلىشنىڭ كېرەك.
يەنە بىر تەرەپتىن، ئەگەر بىر ھون
ئۆز قەبىلىسىنىڭ مەنپەئەتىگە
قارىمۇ- قارشى بولغان ئىشلارغا
ئاكتىپ ھالدا قاتنىشىدىكەن
ياكى باشقىلارنى ئاشۇنداق
قىلىشقا ئۈندەيدىكەن، بۇ
ساداقەتسىزلىك بولىدۇ. بۇنداق
ھونلار، مەيلى ئۇلار جەڭچى
بولسۇن ياكى قەبىلە باشلىقى
بولسۇن، ئەڭ تېز سۈرئەتتە

يوقتلىشى كېرەك. ئۇلارنىڭ
ساداقەتمەن ھونلارغا تەسىر
كۆرسىتىش ۋە ئۇلارنىڭ
ئىرادىسىنى بوشتىش ئىقتىدارى
بىر خىل يۇقىما كېسەلگە
ئوخشايدۇ. ساداقەتسىز
ھەرىكەتلەر ۋە پوزىتسىيەلەرنى
ئۆزگەرتكىلى بولمىغان ئەھۋال
ئاستىدا، ئىچىمىزدىكى بىز
قلىۋاتقان ئىشلارغا نىسبەتەن
ھېچ بىر قىممىتى يوق ئىشلار"

دېگەن پوزىتسىيەدە بولىدىغان
ھەمدە ئۇ ئىشلارنى
ئاغدۇرۇپتۇشنى ئويلايدىغان
ئادەملەرنى قاتتىق چارە بىلەن
كۆزىمىزدىن غايىپ قىلىشىمىز
كېرەك.

بېغىشلىما

مەن ئۇششۇ ماقالىنى
تەييارلاشنى باشلاپ، ئۇنى
پۈتتۈرگىچە بولغان ئارىلىقتا، يەنى

2010-يىلى 3-ئاينىڭ 4-كۈنى،
مېنىڭ ئاپام پاتەم ئەرشىدىن
كېسەل سەۋەبى بىلەن ئۆزىنىڭ
ئاقسۇدىكى ئۆيىدە 70 يېشىدا
ئالەمدىن ئۆتتى. شۇ ۋەجىدىن مەن
ئۇشبۇ ماقالەمنى رەھمەتلىك
ئاپامغا بېغىشلايمەن.

ئەرگىن سىدىقنىڭ بارلىق ماقالىلىرى:

<http://www.meripet.com/Sohbet/>